

ترجمان الحدیث فضائل و مسائل عشراہ ذی الحجہ و قربانی

فاروق الرحمن یزدانی مدرس جامعہ سلفیہ

الحمد لله رب العالمين والصلوة والسلام على سيد المرسلين أما بعد :
 اللہ تعالیٰ نے کائنات کے نظام کو وقت کے لحاظ سے 12 مہینوں میں تقسیم فرمایا ہے :
 ان عدہ الشہور عند اللہ اثنا عشر شہرا فی کتاب اللہ یوم خلق السموات
 والا رض - اور ان میں سے چار مہینوں کو اللہ کریم نے حرمت والا قرار دیا ہے : منها اربعۃ حرم
 (اتوبہ: ۳۶) حرمت والی مہینوں میں سے ایک مہینہ ذوالحج کا ہے جو کہ سال کا آخری مہینہ ہے
 چونکہ شریعت اسلامیہ میں وقت کیلئے چاند کو معیار مقرر کیا گیا ہے : یہ سلسلونک عن الاحلة قل
 ہی موافقیت للناس والحج (ابقرہ: ۱۸۹) اسی لئے چاند کبھی بڑھتا ہے اور کبھی گھٹتا ہے جبکہ
 سورج توہر روز ایک جیسا ہی طلوع و غروب ہوتا ہے۔ مسلمانوں کیلئے یہ بات بڑی سعادت کی ہے
 کہ اللہ تعالیٰ نے ان کیلئے سال کے پہلے مہینے محرم الحرام کو بھی حرمت والا بنایا ہے اور سال کے
 آخری مہینے ذوالحج کو بھی حرمت والا قرار دیا ہے۔ اور پھر سال کے آخری مہینے کے پہلے عشرے میں
 نیکی کے عمل کو دوسرا دنوں کی نسبت زیادہ اجر و ثواب کا باعث قرار دیا ہے تاکہ گذشتہ سارے
 سال میں جو اعمال صالح میں کی رہ گئی ہے یا فرائض و واجبات میں کوتاہی ہو گئی ہے ایک مون آدمی
 ان دس دنوں میں اس کی تلافی کی کوشش کرے۔ اس لئے ہمیں بھی چاہئے کہ اللہ تعالیٰ کے اس لطف و
 کرم سے فائدہ اٹھائیں اور عشرہ ذی الحجہ میں زیادہ زیادہ اللہ تعالیٰ کی عبادات کو معمول بنائیں۔
 ذیل کی سطور میں عشرہ ذی الحجہ کے احکام بیان کئے جاتے ہیں تاکہ اس عشرہ کو کتاب و
 سنت کی روشنی میں گزارا جاسکے۔

عشراہ ذی الحجہ کی فضیلت :

ذوالحجہ کا مہینہ حرم (حرمت والا) ہے اور حج کا مہینہ بھی ہے اس لحاظ سے اس کی بزرگی

دو قسم کی ہے: ایک حرمت کی وجہ سے اور دوسری حج کی وجہ سے۔ پھر اس مہینے کے پہلے دن و نوں کی فضیلت خصوصی طور پر حادی کائنات، حضرت محمد ﷺ نے بیان فرمائی، حضرت عبداللہ بن عباس رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا:

العمل فی ایام افضل منها فی هذه. قالوا: ولا الجهاد؟ قال: ولا الجهاد الا رجل خرج بخطاطر بنفسه وماله فلم يرجع بشئی (بخاری: ۱/۱۳۲) ان دنوں کی نسبت دیگر دنوں میں عمل زیادہ فضیلت نہیں رکھتا، صحابہ کرام نے عرض کیا: جہاد بھی نہیں؟ فرمایا جہاد بھی نہیں۔ ہاں وہ آدمی جوانپی جان و مال کو خطرے میں ڈال دے اور کسی چیز کے ساتھ واپس نہ لوئے۔

عشرہ ذی الحجہ میں دوسری عبادت کے علاوہ اللہ تعالیٰ کا ذکر کثرت سے کرنا چاہئے رسول ﷺ نے فرمایا:

ما من ایام اعظم عند الله ولا احب الى الله العمل فيهن من التسبیح والتحمید والتهلیل والتکبیر (طرانی)

الله تعالیٰ کو کوئی دن زیادہ محبوب اور بردا نہیں ہے عمل کے لحاظ سے ان دنوں کے علاوہ سبحان الله ، الحمد لله، لا الله الا الله اور الله اکبر کہنے سے۔

اس حدیث سے معلوم ہوا کہ ان دس دنوں میں اللہ تعالیٰ کا ذکر باقی دنوں کی نسبت کثرت سے کرنا چاہئے۔ صحابہ کرام رضوان اللہ علیہم اجمعین ان دس دنوں میں خصوصی طور پر عبادت اور ذکر کا اہتمام فرمایا کرتے تھے۔

خود رسول اللہ ﷺ اس عشرہ کے روزے رکھا کرتے تھے۔

ام المؤمنین حضرت خصہ رضی اللہ عنہا بیان کرتی ہیں:

اربع لم يكن يدعهن النبي ﷺ صيام عاشور او العشر وثلاثة ايام من كل شهر وركعتين قبل الغداة (نسائی: ۲۶۸، کتاب الصیام)

چار چیزیں رسول اللہ ﷺ کبھی نہیں چھوڑتے تھے۔ دویں محرم کا روزہ، عشرہ ذی

الحج کے روزے، ہر ماہ کے تین روزے، فجر کی دو نیتیں۔

عشرہ ذی الحجہ کے روزوں سے ام المؤمنین رضی اللہ تعالیٰ

عنہا کی مراد یہ ہے کہ رسول اللہ ﷺ کیم ذی الحجہ سے لیکر نوڑی الحجہ تک نو

روزے نہیں چھوڑا کرتے تھے دس ذی الحجہ یوم عید الاضحیٰ کا روزہ رکھنے سے

تو آپ ﷺ نے خود منع فرمایا ہے (ابوداؤد، ۳۳۵)

عشرہ ذی الحجہ میں جامت بنانا

ذوان الحج کا چاند نظر آنے کے بعد جامت بنانا، خن تراشانع ہے۔

ام المؤمنین حضرت ام سلمہ رضی اللہ تعالیٰ عنہا بیان فرماتی ہیں:

ان النبي ﷺ قال اذا رأيتم هلال ذى الحجۃ واراد احدكم ان يضحی

فليمسك عن شعره واظفاره (مسلم / ۲۰، کتاب الاضاحی)

”جب تم ذی الحجہ کا چاند کیھوا و تم میں سے کسی کا قربانی کرنے کا ارادہ ہو تو وہ اپنے

ہال اور ناخن نہ کٹوائے۔“

اس حدیث سے معلوم ہوا کہ جن لوگوں نے قربانی کرنی ہو وہ ان دس دنوں میں

جامعت وغیرہ نہ بنائیں۔

حضرت عبداللہ بن عمرو بن العاص رضی اللہ تعالیٰ عنہ بیان کرتے ہیں:

ان النبي ﷺ قال امرت بیوم الاضحیٰ عید اجعله الله لهذه الامة قال

الرجل ارأیت ان لم اجد الا منیحة الشی افاضحی بها قال لا ولکن تأخذ من

شعرک واظفارک وتقص شاربک وتحلق عانتک فتلک تمام اضحيتك

عند الله (ابوداؤد / ۲۹، کتاب الصحايا)

”بے شک رسول اللہ ﷺ نے فرمایا کہ مجھے حکم دیا گیا ہے کہ میں قربانی کے

دن کو عید کا دن بناؤں جسے اللہ تعالیٰ نے اس امت کیلئے عید کا دن بنایا ہے۔ تو ایک آدمی

نے کہا کہ آپ کا کیا حکم ہے اگر مجھے قربانی کا جائز نہ ملے تو میں ایک دو دھدینے والا

جانور قربانی کر دوں؟ آپ ﷺ نے فرمایا کہ نہیں! تو اپنے بال اور ناخن کٹوں، اپنی موچھیں کٹوں اے اور زیر ناف بال صاف کر لے تو اللہ تعالیٰ کے نزدیک پوری قربانی ہے۔“

عرفہ کا روزہ اور اس کا ثواب

عرفہ یعنی (۹) ذی الحجہ کا روزہ رکھنا رسول اللہ ﷺ کی سنت ہے اور اس روزہ کی رسول اللہ ﷺ نے بہت فضیلت بیان فرمائی ہے۔ صحیح مسلم میں حضرت ابو قاتلہ انصاری رضی اللہ تعالیٰ عنہ سے روایت ہے کہ:

سئل عن صوم يوم عرفه فقال يكفر السنة الماضية والباقية

(مسلم / ۳۶۸، کتاب الصائم)

”رسول اللہ ﷺ سے عرفہ کے دن کے روزے سے متعلق سوال کیا گیا تو آپ ﷺ نے فرمایا اس سے ایک سال گذشتہ اور ایک سال آنے والے کے گناہ اللہ تعالیٰ معاف فرمادیتے ہیں۔“

اور رسول اللہ ﷺ خود بھی عرفہ (۹ ذی الحجہ) کا روزہ رکھا کرتے تھے۔

سنن ابی داؤد میں روایت ہے:

كان رسول الله ﷺ يصوم تسع ذي الحجة ويوم عاشوراء وثلاثة

ایام من كل شهر.....الخ (ابوداؤد / ۳۳۸، کتاب الصوم)

”رسول اللہ ﷺ ذی الحجہ کے نو اور عاشورہ (۱۰ محرم) اور ہر ہفتے کے تین دن روزہ رکھتے تھے۔“

اس لئے ہمیں بھی چاہئے کہ ہم یہ اجر و ثواب حاصل کرنے کیلئے روزہ رکھیں۔ لیکن جن کو اللہ تعالیٰ نے توفیق دی ہے اور وہ حج کیلئے گئے ہیں تو وہ عرفات کے میدان میں روزہ نہ رکھیں کیونکہ امام اعظم حضرت محمد رسول اللہ ﷺ نے اس موقع پر روزہ نہیں رکھا تھا۔

حضرت ام فضل بنت الحارث بیان کرتی ہیں کہ لوگوں نے اس کے پاس شک کیا رسول

اللہ ﷺ کے روزے متعلق کہ آپ نے عرفات میں رکھا ہے یا نہیں؟ وہو واقف علیٰ بعیرہ بعرفۃ فشربہ (بخاری و مسلم) ”تو میں نے آپ صلی اللہ علیہ وسلم کی طرف دودھ کا ایک پیالہ بھیجا تو آپ صلی اللہ علیہ وسلم نے اس کو پی لیا“، اس حدیث سے معلوم ہوا کہ رسول اللہ صلی اللہ علیہ وسلم نے عرفات کے میدان میں ۹ ذی الحجہ کو روزہ نہیں رکھا تھا۔

قدبانی

ذی الحجہ کے دن ایک بڑا عمل قربانی کا ہے۔ رسول اللہ ﷺ مدینہ منورہ میں دس سال رہے اور آپ ﷺ ہر سال قربانی کیا کرتے تھے۔ حضرت عبداللہ بن عمر رضی اللہ تعالیٰ عنہ فرماتے ہیں۔

اقام رسول اللہ ﷺ بالمدینۃ عشر سنین یضحی
(ترمذی: ۱/۲۷، ابواب الاضحی)

قربانی کیا ہے؟

لفظ قربان، بُرھان اور شلطان کی طرح اسم ہے یا غداں اور خزان کے وزن پر مصدر ہے۔ اور یہ لفظ ہر اس نیکی کے کام پر بولا جاتا ہے جس نیک عمل کے ذریعے بندہ اللہ تعالیٰ کا قرب ملاش کرتا ہے۔ عید الاضحیٰ کے موقع پر مسلمان اپنے جانوروں کو ذبح کر کے اللہ تعالیٰ کا قرب حاصل کرتے ہیں اس لئے اس عمل کو قربانی کہا جاتا ہے۔

قربانی کی فضیلت

۱۰ ذی الحجہ کو جانوروں کی قربانی کرنا ایک عظیم عمل ہے۔ جس کا اندازہ اس بات سے کرنا کوئی مشکل نہیں کہ رسول اللہ ﷺ ہر سال قربانی کیا کرتے تھے اور ایک روایت کے مطابق آپ ﷺ نے فرمایا جو شخص با وجود طاقت کے قربانی نہیں کرتا وہ مسلمانوں کی عیدگاہ میں نہ آئے۔

سیدنا حضرت ابو ہریرہ رضی اللہ تعالیٰ عنہ بیان کرتے ہیں قال رسول اللہ ﷺ من کان له سعة ولم يضع فلا يقرب مصلانا رواه احمد و ابن ماجه و صححه

الحاکم لکن رجع الانہمہ غیرہ وقفہ (بلوغ المرام ص ۳۰۵ باب
الاضحی)

اس لیے ہمیں بھی چاہیے کہ اللہ تعالیٰ نے توفیق دی ہے تو اس
تینکی کرنے میں کوئی نہیں کرنی چاہیے فرض نہ بھی ہو تو بہت زیادہ اجر و
ثواب والاعلیٰ ہے۔

اس عمل پر اللہ تعالیٰ نے بہت بڑا اجر کھا ہے۔

hadawat کائنات حضرت محمد رسول اللہ ﷺ نے ارشاد فرمایا:

ما عمل ادمی من عمل يوم النحر احب الى الله من اهراق الدم انه
لياتى يوم القيمة بقرونها واعشارها واظلافها وان الدم ليقع من الله بمکان قبل
ان يقع من الارض فطیروا بها نفساً۔ (ترمذی: ۱/ ۲۷۵، ابواب الاضحی)

”قربانی کے دن کسی آدمی کا کوئی عمل بھی قربانی کے عمل سے زیادہ اللہ تعالیٰ کے ہاں
محبوب نہیں۔ بے شک قیامت کے دن قربانی کے جانور کو اس کے سینگوں، بالوں، اور کھریوں
سمیت لا یا جائے گا۔ (اور ہر ایک چیز کے بدلتے اجر و ثواب دیا جائیگا) اور بے شک (قربانی کے
جانور کا) خون زمین پر گرنے سے پہلے اللہ تعالیٰ کے ہاں قبول ہو جاتا ہے۔ تو تم اس کے ساتھ
جانوں کو پا کیزہ کرو۔“

قربانی کا جانور کیسا ہو؟

قربانی کا جانور صحیح سلامت اور بے عیب ہونا چاہیے۔ رسول اللہ ﷺ نے فرمایا:

ان افضل الضحايا اغلاها واسمتها (منhadīth ص ۳۲۲/۳)

”بہترین قربانی اس جانور کی ہے جو تھیتی اور دوسرے جانوروں سے موٹا تازہ ہو۔
عیب دار جانور کی قربانی جائز نہیں۔ بعض عیوب کو رسول کریم ﷺ نے مختلف احادیث میں
بیان فرمایا ہے، مثلاً:
۱۔ لگڑا۔ جس کا لگڑا اپنے واضح ہو۔

- ۲۔ کانا۔ جس کی آنکھ کا نقصان ظاہر ہو۔
- ۳۔ بوڑھا۔ جس کی بڑیوں میں مغربیتی شر ہے۔
- ۴۔ بیمار۔ جس کی کوئی بھی بیماری واضح ہو۔
- ۵۔ جس کا کان الگی طرف سے کٹا ہوا ہو۔
- ۶۔ جس کا کان پچھلی طرف سے کٹا ہوا ہو۔
- ۷۔ جس کا کان لمبائی میں چیڑا ہوا ہو۔
- ۸۔ جس کے کان میں گول سوراخ ہو۔
- ۹۔ جس کا کان یا سینگ کٹا ہوا یا نٹا ہوا ہو۔ (جس جانور کے کان یا سینگ قدرتی طور پر نہ ہوں اس کی قربانی جائز ہے)
- ۱۰۔ بہت کمزور جود و سروں کے ساتھ برا برلنہ چل سکتا ہو۔

اس لئے ان عیوب میں سے کسی ایک عیب والا جانور بھی قربانی نہیں کرنا چاہئے۔ بلکہ صحیح سلامت اور صحت مند جانور کی قربانی کرنی چاہیے۔

قربانی کے جانور کی عمر

اسلام ایک مکمل ضابطہ حیات ہے تبھی اللہ کریم عز و جل نے اس کی تمجیل کا اعلان فرمایا

کہ:

الْيَوْمَ أَكْمَلْتُ لَكُمْ دِينَكُمْ وَأَتَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ

دینا (المائدہ: ۳)

رسول اللہ ﷺ نے جہاں قربانی کے دوسرا مسئلہ بیان فرمائے وہاں قربانی کے جانور کی عمر کا مسئلہ بھی بیان فرمایا۔ حضرت جابر رضی اللہ تعالیٰ عنہ بیان کرتے ہیں۔ قال رسول اللہ ﷺ لَا تذبحوا الا مسنة الا ان يعسر عليكم فذبحوا جذعة من الصان (مسلم: ۲/۱۵۵، کتاب الااضاح)

”رسول اللہ ﷺ نے فرمایا نہ ذبح کرو تم مگر دانت والا مگر یہ کہ تم پر دشوار کر دیا

جائے تو ضان (بھیڑ کی نسل) سے جذع (کھیرا) ذبح کرلو۔“
اس حدیث سے معلوم ہوا کہ قربانی کا جانور مریش (دو دانت
والا یا اس سے اوپر) ہونا ضروری ہے۔ خواہ وہ اونٹ، گائے، بھیڑ، بکری
میں سے کوئی بھی جانور ہو۔ البتہ اگر کسی شخص کو قربانی کا جانور نہیں مل سکا اور
قربانی کے دن گزر رہے ہیں۔ تو وہ اس مجبوری کی حالت میں صرف بھیڑ کی نسل (دنب، چھڑا) سے
ہی قربانی کیلئے جذع ذبح کر سکتا ہے۔ اونٹ، گائے اور بکری، مذکور یا مونث مجبوری کی حالت میں
بھی منہ کے علاوہ قربانی نہیں کر سکتا۔

حدیث میں جو لفظ مُسِنَّہ اور جذعہ بیان ہوئے ہیں ”بعض الناس“ مختلف اقوال
اور لغوی موضعیات کا چکمہ دیتے ہوئے غلط (خلاف حدیث رسول اللہ صلی اللہ علیہ وسلم) فتویٰ
جاری کر دیتے ہیں اور لوگوں کی قربانیاں ضائع کروادیتے ہیں
ذیل کی سطور میں مُسِنَّہ اور جذعہ کا معنی و مفہوم بیان کیا جاتا ہے تاکہ بات واضح
ہو جائے اور قارئین کو مسئلہ سمجھنے میں آسانی رہے۔

مسنَّہ مُسِنَّہ کا معنی ہے دو دانت والا یا اوپر والا (یعنی تین، چار دانت گرانے والا وغیرہ) اسے
بعض کے نزدیک ”دوندا“ کہا جاتا ہے اور اس سے مراد وہ جانور ہے جو اپنے دو دانت کے دانت گرا
دے اور اس کے سامنے والے دانت نئے نکل آئے ہوں۔ البتہ یہ مُسِنَّہ کی کم از کم عمر ہے اس
سے زیادہ عمر والا مثلاً جو چار دانت گرادے ”چوگا“ یا چھ دانت گرادے ”چھگا“ وہ بھی مُسِنَّہ میں
داخل ہیں لیکن اس کے لیے کم از کم ”دوندا“ ہونا ضروری ہے۔ ذیل میں اس معنی کو اہل لغت اور
آئندہ و محدثین عظام سے بیان کیا جاتا ہے۔

امام نووی رحمة الله عليه فرماتے ہیں المسنة هي الشية من
كل شيء من الأبل والبقر والمعز والضان فما فوقها (شرح صحیح مسلم ص 2/155) دو
دانت والابر شی سے اونٹ اور گائے اور بکری اور بھیڑ سے یا اس سے اوپر دانت والا مُسِنَّہ ہے
(یعنی بردا)

امام شوکانی رحمة الله عليه فرماتے ہیں قال العلماء

المُسِنَةُ هِي الشَّنِيَّةُ مِنْ كُلِّ شَنِيٍّ مِنَ الْأَبْلِ وَالْبَقْرِ وَالْمَعْزِ
وَالضَّانِ فَمَا فَوْقُهَا (شیل الاوطار ص 5/202)

علماء کرام فرماتے ہیں دودانت والا ہر قسم کے جانوروں
سے اونٹ اور گائے اور بکری اور بھیڑ سے یا اس سے اوپر دانت والا

مُسِنَةٌ ہوتا ہے۔

مشہور امام ثابت علامہ مجدد الدین فیروز آبادی فرماتے ہیں واسن کبرت
سنہ کا ستسن و نبت سنہ (قاموس المحيط ص 4/236 باب النون فعل السن) اسن استسن
کی طرح ہے یعنی عمر بڑی ہو گئی اور اس کا دانت کل آیا۔

اسی عبارت کی تشریح کرتے ہوئے علامہ محمد مرتضی الزبیدی مزید
وضاحت فرماتے ہیں (کبرت سنہ) فهو مسن (کاستسن و) يقال اسن البعير اذا
(نبت سنہ) الذي يصير به مسننا من الدواب (تاج العروس ص 9/243) اور اس کا معنی ہے
اس کی عمر بڑی ہو گئی تو وہ مُسِنَةٌ ہے جیسا کہ استسن ہے اور اسن البعير اس وقت کہا جاتا ہے جب
اس کا دانت اُگ آئے اور وہ اس کے ساتھ مُسِنَةٌ ہو جاتا ہے چوپاؤں میں سے۔

امام ابن حجر رحمة الله عليه فرماتے ہیں قال اهل اللغة المسن الشى
الذى يلقى سنہ (فتح الباری ص 10/11)

اہل لغت کہتے ہیں مُسِنَةٌ وَثَنِيٌّ (دودانت والا) ہے جو اپنے دانت گراوے۔

علامہ محمد طاهر حنفی فرماتے ہیں المسن تقع على البقرة
والشاة اذا اثنیا ويشيان في السنة الثالثة وليس معنى اسنانها كا لرجل المسن
ولكن معناه طلوع سنها في السنة الثالثة (مجموع المخارص 2/148)

مُسِنَةٌ کا اطلاق گائے، بکری پر اس وقت ہوتا ہے جب وہ دودانت والا ہو جائے اور یہ تیرے
سال میں دودانت والے (دوندے) ہوتے ہیں اور یہاں اسنان کا معنی عمر میں بڑا ہونا نہیں جیسا
کہ آدمی کے لئے یہ لفظ بولا جاتا ہے لیکن یہاں پر اس کا معنی ہے دانت کا اُگ آنا (کل آنا) اور
یہ تیرے سال میں ہوتا ہے۔

ابن عابدین شامی حنفی فرماتے ہیں قوله

مسن بضم الميم و كسر السنين ماخوذ من الاسنان وهو طلوع

السن في هذه السنة رد المحتار ص 24/2، مراعة المفاتيح

ص 352/2) اس کا کہنا مسن میم کے ضمہ اور سن کے کرہ کے ساتھ

اسنان سے ماخوذ ہے اور اسنان کا معنی ہے اس سال میں دو دانت کا اگ آنا۔

شیخ عبدالحق محدث دھلوی فرماتے ہیں وجہ تسمیہ

بمسنہ ان است کہ وی می اندزاد د و دندان پیش را کہ ان راثنایا گویند درین

عمر (اشعة اللمعات ص 1/538) مُسِنَّه کی وجہ تسمیہ یہ ہے کہ اس عمر میں اس کے سامنے

والے دو دانت نکل آتے ہیں ان کو "ثنا یا سامنے والے دو دانت" کہا جاتا ہے۔

اس ساری بحث سے یہ بات واضح ہوئی کہ مُسِنَّه وہ جانور ہوتا ہے جس کے دو دھنکے

سامنے والے دو دانت گر گئے ہوں اور ان کی جگہ نئے دانت نکل آتے ہوں اب یہ جس بھی عمر میں

ہو گا اس سے کوئی فرق نہیں پڑتا لہذا جو بھی مختلف اقوال ذکر کیے جاتے ہیں ان میں اختلاف صرف

آب و ہوا یا جنس کی وجہ سے ہے لیکن اصول و ضابطہ تو یہی ہے کہ دوندا یا بڑا ہو تو مُسِنَّه کہلائے گا

ورنہ نہیں۔

بعض لوگ مُسِنَّه کا معنی کرتے ہیں ایک سال والا جانور جبکہ مُسِنَّه کا یہ معنی درست

نہیں کیونکہ یہ حکم (مُسِنَّه ہونا) عام ہے جو قربانی کے سب جانوروں کو شامل ہے اور یہ بھی ہو سکتا

ہے اگر مُسِنَّه کا معنی دو دانت والا (دوندا یا اس سے بڑا) کیا جائے۔ اگر ایک سال کا معنی کیا

جائے تو پھر اونٹ اور گائے کی عرض کے بارے میں کوئی دلیل نہیں کہ ان کی عمر ایک سال سے زائد ہو

جسکے باوجود اونٹ اور گائے ایک سال عمر والی کی قربانی وہ حضرات بھی نہ مانتے ہیں اور نہ ماننے کے لیے

تیار ہیں۔ بلکہ کہتے ہیں کہ گائے دو سال کی اور اونٹ پانچ سال کا ہو۔ حالانکہ یہ بھی غلط ہے کیونکہ

قربانی کے جانور کی عمر حدیث میں بیان نہیں ہوئی بلکہ اس کا مُسِنَّه ہونا بیان کیا گیا ہے اور مُسِنَّه تو

کم از کم صرف "دوندا" ہی کہلائے گا۔

ایک دفعہ بھی سوال جب ہم نے اپنے علاقہ کے نامی گرامی خنی دیوبندی قاری محمد

یوسف صاحب مہتمم جامعہ مدینیہ منڈی صدر آباد و صدر مدرس جامعہ فاروقیہ شیخوپورہ سے کیا تو جواب نہ ہونے کی صورت میں انہوں نے یہ فرمایا کہ آپ اہل حدیث ہیں آپ حدیث پر عمل کریں۔ ہم ختنی ہیں ہم فقہ ختنی پر عمل کریں گے انا اللہ وانا الیہ راجعون (اللہ اکبر۔ مخالف بھی یہ تسلیم کرتے ہیں کہ حدیث پر عمل تو اہل حدیث ہی کرتے ہیں۔ فللہ الحمد) یہاں مجھے ایک واقعہ یاد آیا، سلطان المناظرین حافظ عبدالقدور روپڑی رحمۃ اللہ علیہ سے کسی نے سوال کیا کہ کبراً اگر گھر میں پالا ہوا ہو اور اس کی عمر ایک سال ہونے کا پختہ یقین بھی ہو تو کیا قربانی ہو سکتا ہے؟۔ حضرت حافظ صاحب مرحوم نے فرمایا، اگر کبراً ہوا وہم علیہ السلام کے زمانے کا اور جریل علیہ السلام اسے جنت میں چراتے رہے ہوں اگر آج بھی دوناں نہیں ہو تو اس کی قربانی نہیں ہو گی کیونکہ رسول اللہ صلی اللہ علیہ وسلم نے فرمایا ہے لا تذبحوا الا مسنۃ اس واقعہ پر ان لوگوں کو غور کرنا چاہیے جو یہ عذر تراش لیتے ہیں کہ یہ تو اپنے گھر کا پالا ہوا جانور ہے۔

جذعہ: مُسِنَّہ کی تعریف کے بعد جذعہ کے متعلق آئمہ محدثین و اہل لغت کے اقوال پیش کیے جاتے ہیں کیونکہ رسول اللہ صلی اللہ علیہ وسلم نے ارشاد فرمایا الا ان یعسر علیکم فذبحوا جذعة من الضأن اگر تکیٰ مشکل و دشواری ہو تو ضان (بھیڑ) کی نسل سے جذعہ (قربانی کے لیے) ذبح کرلو۔

بعض لوگ جذعہ کے متعلق مختلف اقوال کو بنیاد بنا کر لوگوں کو چھماہ تک کے جانور کی قربانی کی اجازت دے دیتے ہیں اور سمجھتے ہیں کہ یہ جذعہ والی رخصت پر عمل کیا گیا ہے حالانکہ شماہ جذعہ کم از کم ایک سال کی عمر کے جانور کو کہتے ہیں۔

قارئین یاد رکھیں کہ جذعہ کے متعلق مختلف اقوال موجود ہیں لیکن دیکھنا یہ ہے کہ ان میں سے صحیح ترین قول کون سا ہے؟ تو آئیے سب سے پہلے آئمہ لغت سے معلوم کرتے ہیں کیونکہ کسی بھی چیز کو یا کسی بھی لفظ کے معنی کو اہل لغت دوسروں کی بہ نسبت بہتر جانتے ہوتے ہیں کہ اس لفظ کا معنی و مفہوم کیا ہے؟

چنانچہ معروف لغت دان **مجد الدین فیروز آبادی** فرماتے ہیں

الجدع محرکة قبل الشئ و هي بهاء اسم له في زمان وليس
بسن تنبت او تسقط والشاب الحدث (القاموس المحيط
ص 12/3)

یعنی جذع شئ (دوندے) سے پہلے عمروالے کو کہا جاتا ہے جبکہ اس کے
دانست نہ گرے ہوں اور نہ ہی اُگے ہوں (بلکہ) نوجوان ہواں کی تشریح کرتے ہوئے علامہ
محمد مرتضی الزبیدی فرماتے ہیں الجدع محرکة قبل الشئ کما فی
الصحاب و قال الليث الجدع من الدواب والانعام قبل ان يشی بسته وهو اول
ما يستطاع رکوبه والا نتفاع به (تاج العروس ص 297/5) جذعہ شئ سے پہلی عمر
والا ہوتا ہے لیکن کہتے ہیں کہ جانوروں اور چوپاؤں سے جذعہ وہ ہے جو ابھی دونداہ ہو وہ
سواری کے قابل اور بار بارداری وغیرہ کے لیے نقش کے قابل ہونے کی ابتداء میں ہو۔

امام ابن اثیر فرماتے ہیں من الصنان ماتمت له سنة (اللهایۃ ص
5/202) بھیز کی نسل سے جذعہ وہ ہوتا ہے جس کی عمر کا ایک سال مکمل ہو جائے۔ بھی باس
ابن اثیر کے حوالہ سے امام عبد الرحمن محدث مبارکبوری رحمۃ اللہ علیہ نے بھی تحفۃ الاحوذی
ص 2/355 ابواب الاصحاحی میں بیان فرمائی ہے۔

دیوبندی مکتبہ فکر کے بہت بڑے بزرگ **مولانا خلیل احمد**

سہارنپوری فاضل دیوبند جذعہ کی تعریف کرتے ہوئے فرماتے ہیں فی اللغة
ماتمت له سنة (بذر الحجود ص 5/71 کتاب الضحايا) کلغت میں جذعہ ایک مکمل سال کی
عمر والا ہوتا ہے۔

یہاں پر سہارنپوری صاحب ہدایہ کے حوالہ سے جذعہ کی تعریف کرتے ہیں کہ وہ چھ
ماہ کا ہو لیکن اس میں اس وضاحت کا بھی ذکر ہے کہ یہ معنی شرعی ہے لغوی نہیں کیونکہ اہل لغت تو
ایک سال کے جانور کو جذعہ مانتے ہیں۔

قارئین ذی وقار! اب آپ غور کریں کہ یہ شرعی کیسے ہو گیا کیا رسول اللہ صلی اللہ علیہ
وسلم یا صحابہ کرام رضوان اللہ علیہم اجمعین کے اقوال و افعال سے یقین ہے کہ جذعہ چھ ماہ کا ہوتا

ہے نہیں ہرگز نہیں بلکہ رسول اللہ صلی اللہ علیہ وسلم نے تو عمر کا ذکر کرنے کی وجہے جذعہ کا لفظ بولا ہے۔ اب جذعہ کا معنی وہی ہو گا جو اہل لغت کے ہاں معروف ہو گا اور شرعاً بھی وہی معنی معتبر ہو گا۔ حضرات احباب کا کسی خود ساختہ قانون و اصول کو شرعی کہہ دینے سے وہ مسئلہ شرعی نہیں ہو جاتا۔ ہاں! احباب کی شریعت کی بات الگ ہے۔

بلکہ صاحب کفایہ نے تو اس سے بھی واضح بات کہہ دی فرماتے ہیں قیل بمذهب الفقهاء احترازاً عن قول اهل اللغة (کفایہ 24/4) یہ بات کہ ایک سال سے کم کا بھیڑا کچھ جذعہ ہوتا ہے فقهاء کے مذاہب کے مطابق کبھی بھی ہے اہل لغت کے قول سے بچتے ہوئے (کیونکہ اہل لغت تو ایک سال مکمل ہونے پر جذعہ مانتے ہیں جیسا کہ القاموس الکھیط اور تاج العروس کے حوالہ سے اوپر گزر ہے اور جس کی تصدیق مولانا غلیل احمد سہار پوری حنفی دیوبندی اور ہدایی کی شرح کفایہ سے ہو چکی ہے۔ اب مزید ایک اور شہادت ملاحظہ فرمائیں۔ علامہ محمد طاہر حنفی اپنی کتاب مجمع المداریں فرماتے ہیں الجدع من الضان ماتمت له سنة (مجمع المداریں 181/1) بھیڑ کی نسل سے جذعہ وہ ہے جس کی عمر کا ایک سال مکمل ہو گیا۔

حافظ ابن حجر رحمة الله عليه شارح صحيح بخاري

فرماتے ہیں واختلف القائلون باجزاء الجدع من الضان وهم الجمهور في سنة على آراء احدهما انه ما اكمل سنة ودخل في الثانية وهو الاصح عند الشافعية وهو الاشهر عند اهل اللغة وغيرهم (فتح الباري شرح صحیح بخاری ص 10/12) كتاب الاصلحی (بھیڑ کے جذعہ کے قربانی میں کافی ہونے کو کہنے والے (علماء کرام) نے جذعہ میں کئی آراء پر اختلاف کیا ہے وہ (قاکوں) جہور ہیں ایک رائے یہ ہے کہ (جذعہ وہ ہوتا ہے) جو ایک سال مکمل کر لے اور دوسرے سال میں داخل ہو شافعیہ کے ہاں یہ زیادہ درست ہے اور اہل لغت وغیرہ کے ہاں زیادہ مشہور ہے۔

امام نووی شارح صحيح مسلم - امام نووی رحمۃ اللہ علیہ جذعہ کی بحث کرتے ہوئے مختلف اقوال ذکر کرتے ہیں لیکن اپنا فیصلہ ان الفاظ میں نہ تھے ہیں الجدع

من الصنان ماله سنة تامة هذا هو الاصح عند الصحابة وهو الا شهر عند اهل اللغة وغيرهم (صحیح مسلم مع شرح نووى ص 155/2) شان (بھیڑ) کی نسل سے جدعاہ وہ ہوتا ہے جو مکمل ایک سال کا ہو یعنی بات زیادہ صحیح ہے ہمارے اصحاب کے ہاں اور زیادہ مشہور ہے ال لغت وغیرہ کے نزدیک۔

امام شوکانی رحمة الله عليه فرماتے ہیں۔ الجذع من

الضان ماله سنة تامة هذا هو الاشهر عند اهل اللغة وجمهور اهل العلم من غيرهم (نیل الاوطار ص 5/202) بھیڑ کی نسل سے جدعاہ وہ ہے جس کے لیے پورا ایک سال ہو چکا ہو۔ یعنی بات جمہور اہل علم اور ال لغت کے ہاں زیادہ مشہور ہے۔

امام ابن حزم رحمة الله عليه فرماتے ہیں الجذع من

الضان والماعز والظباء والبقر هو ما اتم عاماً كاماً ملاوددخل في الثاني من اعوامه فلا يزال جدعاً حتى يتم عامين ويدخل في الثالث (الخلصي ص 361/7) بھیڑ، بکری، ہرنی اور گائے کی نسل سے جدعاہ وہ ہے جو ایک سال مکمل کر لے اور دوسرا سال میں داخل ہو جائے اپنی عمر کے سالوں سے تو وہ جدعاہ ہی رہتا ہے حتیٰ کہ وہ دو سال مکمل کر کے تیرے میں داخل ہو جائے۔

خصی جانور کی قربانی

بعض لوگ خصی جانور کی قربانی جائز نہیں سمجھتے کیونکہ وہ جانور کا خصی ہونا بھی عیب شمار کرتے ہیں۔ حالانکہ خصی ہونا عیب نہیں بلکہ یہ تو مفید ہوتا ہے جیسا کہ امام ابن حجر رحمۃ اللہ علیہ نے فرمایا:

ليس هذا عيبا لأن الخلاء يفيد اللحم طيبا وينفي عنه الدهومة وسوء الرائحة (فتح الباري: ۱۰/۱۰)

”جانور کا خصی کرنا عیب نہیں بلکہ بعض وجہ سے مفید ہے کہ گوشت پا کیزہ بہترین اور

بدبو سے پاک ہو جاتا ہے۔“

پھر رسول اللہ ﷺ نے خود خصی جانور کی قربانی کی ہے اگر
جانور کا خصی ہوتا تو امام الانبیاء حضرت محمد رسول اللہ ﷺ بھی
بھی خصی جانور کی قربانی نہ کرتے۔

حضرت جابر بن عبد اللہ رضی اللہ تعالیٰ عنہ بیان کرتے ہیں۔

ذبح النبی یوم الذبح کبشین اقرنین اصلحین موجودین.....الخ

(ابوداؤد: ۳۰، کتاب الصحاہی)

”رسول اللہ ﷺ نے ذبح کے دن دو مینڈ ہے سینگوں والے سفید یا ہی مائل خصی
ذبح کئے۔“

قربانی کا وقت

دین اسلام میں تمام ادماں و نواہی کا صرف ایک ہی مقصد ہے کہ بندہ میں اطاعت
و فرمائبرداری کا جذبہ دیکھا جائے۔ اسی لئے اللہ تعالیٰ نے حدود و قیود مقرر فرمادی ہیں۔ ایک مومن
مسلمان کی شان یہی ہے کہ وہ اللہ تعالیٰ کی مقرر کردہ حدود و قیود کی پابندی کرے۔

جس طرح شریعت اسلامیہ میں قربانی کے متعلق دوسرے مسائل بیان کردیے گئے
ہیں اسی طرح قربانی کا وقت بھی بیان فرمادیا گیا ہے یہ عید الاضحی کی نماز ادا کرنے کے بعد ہی کی جا
سکتی ہے اس سے پہلے نہیں۔ کیونکہ اس دن کو یوم الاضحی کہا ہی اس لئے جاتا ہے کہ اس دن اللہ تعالیٰ کا
قرب حاصل کرنے کیلئے جانوروں کو ذبح کیا جاتا ہے۔ بعض لوگ اس کو یوم الاضحی بھی لکھ دیتے ہیں جو
کہ درست نہیں کیونکہ اضحی کا الفاظ اضحۃ کی جمع ہے جس طرح ارطاة کی جمع ارطی آتی ہے۔

حضرت براء رضی اللہ تعالیٰ عنہ بیان کرتے ہیں سمعت النبی ﷺ یخطب
فقال ان اول مانبدًا من يومنا هذا ان نصلى ثم نرجع فنتحر فمن فعل فقد اصاب
ستتنا ومن نحر فانما هو لحم يقدمه لا هله ليس من النسك في شيء
(بخاری: ۸۳۲، کتاب الانضاحی)

”میں نے رسول اللہ ﷺ سے سنا آپ خطبہ دیتے ہوئے فرمائے تھے کہ پہلا کام جو ہم نے آج کے دن کرنا ہے یہ ہے کہ ہم نماز پڑھیں گے پھر واپس لوٹیں گے اور قربانی کریں گے تو جس شخص نے ایسا کیا اس نے تو ہماری سنت پر عمل کیا اور جس نے (نماز سے پہلے) قربانی کر لی اس کی کوئی قربانی نہیں بلکہ صرف گوشت ہی ہے جو اس نے اپنے گھر والوں کو پیش کر دیا۔“

یہ بات سن کر حضرت ابو بردہ رضی اللہ عنہ نے عرض کیا اللہ کے رسول ﷺ میں نے تو نماز پڑھنے سے پہلے قربانی کر لی ہے تو آپ ﷺ نے انہیں دوبارہ قربانی کرنے کا حکم فرمایا ایک دوسری روایت میں ہے حضرت جنبد بن سفیان الحنفی رضی اللہ تعالیٰ عنہ بیان کرتے ہیں شہدت النبی ﷺ یوم النحر فقال من ذبح قبل الصلوة فليعد مكانها اخرى ومن لم يذبح فليذبح (بخاری: ۸۳۲/۲، کتاب الاضاحی)

”ایک دفعہ میں قربانی کے دن رسول اللہ ﷺ کی خدمت میں حاضر ہوا تو آپ ﷺ نے فرمایا جس شخص نے نماز سے پہلے قربانی کے جانور کو ذبح کر لیا وہ اس کی جگہ دوسرا قربانی کا جانور ذبح کرے اور جس نے قربانی نہیں کی وہ اب (نماز کے بعد) ذبح کر لے۔“

ان احادیث مبارکے سے یہ بات اظہر ممن اغتسس ہے کہ قربانی کا وقت عید الاضحیٰ کی نماز کے بعد شروع ہوتا ہے۔ اس میں کسی شہری یاد یہاں تک کی کوئی تقسیم نہیں ہے۔ یہ حکم سب مسلمانوں کو عام ہے جیسا کہ ایک اور حدیث میں رسول اللہ ﷺ نے ارشاد فرمایا۔ من صلی صلاتاً واستقبل قبلتنا فلا يذبح حتى ينصرف (بخاری: ۸۳۲/۲، کتاب الاضاحی)

”جو شخص ہماری نماز کی طرح نماز پڑھتا ہے اور ہمارے قبلہ کو پاناقبلہ بتاتا ہے۔ (یعنی مسلمان ہے) تو وہ عید کی نماز سے پہلے قربانی کا جانور ذبح نہ کرے۔“

یہ فرمان رسول اللہ ﷺ کس قدر واضح ہے کہ جو شخص مسلمان ہونے کا دعویدار ہے وہ عید کی نماز سے قبل قربانی نہیں کر سکتا مگر افسوس ہے بعض نامہ مسلمانوں پر کہ انہوں نے یہ تقسیم کر دی کہ شہری لوگ تو نماز سے پہلے قربانی نہیں کر سکتے البتہ دیہاتی لوگ نماز سے پہلے قربانی کر سکتے ہیں۔ پھر اس کیلئے شہری لوگ اپنے جانور رات کو یا اس سے پہلے قربانی دیہات میں بیٹھ جیتے ہیں

وہاں صحیح سویرے جانور ذبح کر کے گوشت بنا کر شہروں میں لے آتے تھے اس طرح وہ نماز سے پہلے یا نماز کے فوراً بعد گوشت سے لطف انداز ہوتے ہیں فرمان پیغمبر ﷺ کے مطابق ان کو قربانی کا اجر و ثواب بالکل نہیں ملے گا صرف گوشت تھا جو ان لوگوں نے کھایا ہے اور بس۔

اس لئے میری ان سادہ لوح لوگوں سے گزارش ہے کہ ان لوگوں کے بہکاوے میں آ کر ہرگز ہرگز اپنی خون پیسے کی کمائی سے خریدی ہوئی قربانیاں ضائع نہ کریں کیونکہ شریعت کے حکم کو کسی مفتی کا فتویٰ، مجتہد کا اجتہاد، فقیہ کی فقاہت، خطیب کی خطابت، امام کی امامت، عالم کا علم اور واعظ کا وعظ، ختم یا تبدیل نہیں کر سکتا ہے۔ اللہ تعالیٰ ہم سب کو دین اسلام کے اوامر و نواہی پر ان کی روح کے مطابق عمل کی توفیق فرمائے اور قرآن و حدیث کی مخالفت حقیقی یا جعلی سے محفوظ رکھے (آمین)۔

قربانی کتنے دن تک ہو سکتی ہے؟

اگرچہ پہلے دن کرنا افضل ہے

قربانی

لیکن اس کی اجازت چار دن تک ہے ایک (۱۰) ذی الحجہ کا دن اور تین دن اس کے بعد (۱۱، ۱۲، ۱۳)

ذی الحجہ تک قربانی کرنا درست ہے) کیونکہ عید کے دن کے بعد تین دن ایام تشریق ہیں اور ہادی

کائنات امام اعظم حضرت محمد رسول اللہ ﷺ نے فرمایا: التشریق کلہا ذبح (دارقطنی)

”ایام تشریق سارے کے سارے ذبح کے دن ہیں۔“ اس لئے اگر کوئی شخص

چوتھے دن بھی قربانی کرتا ہے تو اس کی قربانی بالکل درست اور صحیح ہے۔ یہاں اس موضوع کی

تفصیل کی گنجائش نہیں اس مسئلہ پر شیخ الحدیث حافظ محمد الیاس اثری حفظ اللہ کی کتاب ”القول

الاينق فی ایام التشریق“ بڑی مدلل اور مفصل ہے۔ جو کہ ہر خطیب کے پاس خصوصاً ہونی

چاہئے یا پھر ہمارے فاضل بھائی غازی اسلام رانا محمد شفیق خان پسروں کی حفظة اللہ کی کتاب

”قربانی کے چار دن“ بڑی جامع ہے جس میں مذکورہ کتاب بھی لفظ کردی گئی ہے اور وہ مفید

مباحثت بھی اس میں درج ہیں۔

تفصیل کے خواہشمند ان کا مطالعہ ضرور کریں۔ اس میں
مالکین کے اعتراضات کے جوابات بھی دیئے گئے ہیں۔ بلکہ ہر خطیب،
علم دین اور طالب علم کے پاس یہ کتابیں ضرور ہونی چاہیں۔

قربانی کا گوشت

رسول کریم ﷺ نے پہلے یہ حکم فرمایا تھا کہ قربانی کا گوشت تین دن تک استعمال کیا
جائے اور ان سے زیادہ دن تک رکھیں لیکن بعد میں جب مسلمانوں کے حالات مالی طور پر مستحکم ہو گئے تو
آپ ﷺ نے اجازت فرمادی حضرت جابر رضی اللہ تعالیٰ عنہ بیان کرتے ہیں:

عن النبي ﷺ انه نهى عن اكل لحوم الضحايا بعد ثلاثة ثم قال بعد
كلوا و تزودوا و اذخروا (مسلم: ۱۵۸، کتاب الاضحى) ”رسول اللہ ﷺ نے قربانی کا
گوشت تین دن کے بعد کھانے سے منع فرمایا پھر آپ ﷺ نے اس کے بعد فرمایا کہ تم کھاؤ بھی
اور زادرا بھی بنا لا و اذ خیره بھی کرلو“، لیکن اس سلسلہ میں اس بات کا خاص خیال رکھنا چاہئے کہ
اس میں سے غباء اور سما کیں کا حق بھی ادا کیا جائے۔ ایسا نہ ہو کہ آج کے فریروں کے دور میں
سارے کاسارا ہی ذخیرہ کر لیا جائے بلکہ دوسرے لوگوں کو بھی ان کا حصہ ادا کرنا چاہئے۔

قربانی کا طریقہ

بہتر تو یہ ہے کہ قربانی اپنے ہاتھ سے ذبح کی جائے لیکن اگر کوئی دوسرا
بھی ذبح کر دے تو درست ہے۔ رسول اللہ ﷺ نے جمۃ الوداع کے موقعہ پر
م ۱۶۳ اوپنٹ خود اپنے دست مبارک سے ذبح کئے تھے اور ۳۷ اوپنٹ حضرت علی
المتقى رضی اللہ عنہ سے ذبح کروائے۔

جانور کو لٹانے کے بعد رسول اللہ ﷺ یہ دعا پڑھتے: بسم اللہ
اللهم تقبل من محمد وآل محمد ومن امة محمد ﷺ
(مسلم: ۱۵۶، کتاب الاضحى) ایک دوسری روایت میں ہے پھر آپ ﷺ

بسم الله والله اکبر کہتے (مسلم: ایضا)

اس لئے ہمیں بھی چاہئے کہ ہم قربانی اپنے ہاتھ سے ذبح کریں اگر کوئی دوسرا کردے تو بھی جائز ہے۔ ذبح سے پہلے چھری کو اچھی طرح تیز کر لیا جائے۔ ذبح کرنے والا اگر اپنی قربانی ذبح کر رہا ہے تو وہ یہ دعا پڑھے: بسم الله اللهم تقبل مني ومن اهل بيتي بسم الله والله اکبر اور ذبح کر دے۔ اگر وہ کسی دوسرے کی قربانی ذبح کر رہا ہے تو پھر منی کی جگہ اس شخص کا نام لے اور اہل بیتی کی بجائے اہلہ کہہ اور ذبح کرے۔

ضروری وضاحت

قربانی کرنے والے کیلئے ضروری ہے کہ اس کا عقیدہ توحید والا ہو جس میں شرک کی آمیزش و ملاوٹ نہ ہو اس کا ہر ہر عمل رسول اللہ ﷺ کی سنت کے مطابق ہو جس میں بدعت کی ملاوٹ نہ ہو۔ اس کی کمائی حلال ہو حرام مال سے خرید کر دہ یا چوری کا چارہ وغیرہ ڈال کر پالی ہوئی قربانی قبول نہیں ہوگی۔ وہ خود نمازی ہو کیونکہ تارک صلوٰۃ (بے نماز) شخص کا تو ایمان ہی مخلوق ہے۔ اس طرح وہ قربانی خالصۃ اللہ تعالیٰ کی رضا و خوشنودی حاصل کرنے کیلئے کرے نہ کہ لوگوں میں شہرت کیلئے۔

اللہ تعالیٰ ہم سب کو قرآن و حدیث کے مطابق زندگیاں بر کرنے کی توفیق فرمائے

اور شرک و بدعت کی گندگیوں سے محفوظ و مامون رکھے (آمین ثم آمین)۔

اللهم وفقنا لما تحب وترضى

